



సీరియల్

(పదమూడవ భాగము)

“మనం తప్పించుకుకెళ్ళేందుకు ఉపయోగిస్తాయని తెచ్చావ నుకున్నాను, తుపాకుల్ని. నువ్వుకూడా వాళ్లతో దొంగతనాని కెళ్లాండుకని చెప్పాక నిరుత్సాహంగాక మరేమవుతుంది.” అంది డెల్లా.

“వీళ్ళనుంచి మంచితోనే మనం వీడ్కోలుపుచ్చుకుందాం. ఆనా యకుడికిచాలా వరకు మనభాషనేర్పాను. రెండుమూడు దొంగ తనాల్లో సాయంచేస్తే చాలు. అతను మనల్ని అనవసరంగా ఇక్క డుంచడు. చెప్పివెళ్ళవచ్చు. అప్పుడుకూడా ఎలావెళ్లాతి? ఎక్కడికి వెళ్లాతి? అన్నసమస్యలుంటాయి. అతనిసాయం మనకా సమస్య బహుశాలేకుండాచేస్తాయేమో ఎవరుచూశారు.” అనునయంగా అన్నాను.

“వద్దు! వద్దు! ఇక్కడే అడ్డమైన ఆకులుతింటూ ఖైదీల్లా పడివుందాం!” అంది డెల్లా కోపంగా.

ఆమెతో వాదించి లాభంలేదనిపించింది. తెచ్చినతుపాకులు మూలగావెపెట్టివెళ్ళిపడుకున్నాను విశ్రాంతి తీసుకుందామని.

డెల్లామల్లగా వచ్చి నాప్రక్క కూర్చుంది.

“అయితే వాళ్ల తోనుచ్చు రాతికిసముద్రంపై కిపోతున్నావా?
“అడిగింది. “ఆ! రమ్మన్నారు!” అన్నాను.

“రాజ్ సముద్రంమీద దొంగతనాలు ఎంతదారుణమైనవో, భయంకరమైనవో నాకన్నా నీకెక్కువతెలుసు. షిప్ లోవున్నవాళ్ళు తిరగబడి కాల్పులు సాగిస్తేనాదురదృష్టంవల్ల నీకేమయినాజరిగితే? ఆలోచించు. తోడు నువ్వున్నావన్నదైర్యంతో నున్నాను. ఆతోడు లేదనితెలిశాక ఈ మూక నన్నెలా చిత్రహింసల పాలు జేస్తూందో ఆలోచించు. దయచేసి నామీద ప్రేమతోకాకున్నా, కనీసం కరుణతోనైనా నీప్రయాణం మానుకో!” అందిడెల్లా.

“అదెలాసాధ్యం! మంచితో మనల్నిఖైదు చేశారు. రాసంపే బలవంతంగానైనా తీసుకెళ్ళేశాకైవాళ్లకుంది.” అన్నాను నేను.

“అంతగా అతను పట్టుపడితే నన్నుకూడా తీసుకెళ్ళు. చావు బతుకుల్లో కలిసివున్నట్లన్నా వుంటుంది.” అందిడెల్లా.

“అదిఅడుగుతాను!” అన్నాను.

తృప్తిగానిట్టూర్పు వదలందిడెల్లా. నేను మెల్లిగా కళ్ళు మూసుకున్నాను. నాకన్నాముందే డెల్లా నిద్రలోకొరిగిపోవడం గమనించాను.

ఆమెనుమొదటిసారి చూచినసంఘటన గుర్తొచ్చింది. అప్పుడు తాజాగా విరిసిన రోజాలా వుండేది. ఎండ, వానా, గాలీ, రకరకాలయిన తిండి, నడక, అద్దైర్యంఅన్నీప్రోగయి ఆమెఅందాన్ని సగం చేశాయి. నేనుఎలాఉన్నాము చూసుకుందా మనుకున్నాను. అక్కడెక్కడా అద్దంకనుపించలేదు. బహుశా నేనుకూడాబాగా మారిపోయివుంటాననపించింది.

రాతికి దొంగతనానికి పోయినప్పుడు షిప్ లో ఎక్కడైనా అద్దంకనుపిస్తే నామొహంనేను చూసుకోనాలన్నకోరిక కలిగింది. రెండు గంటలతర్వాతలేచాను. అప్పటికేడెల్లా లేచివెళ్ళిపోయింది

వెలుపలకు. మాకు కట్టినగుడిసెకు వెనుకవేపు చిన్ననీళ్ల గుంట వుంది. మా కాలకృత్యాలు తీర్చుకునేందుకు, స్నానపానాదులు ముగించుకునేందుకు, నీళ్ళు త్రాగేటందుకు దానిపైన ఆధార పడివున్నాం.

స్నానం ముగించుకొస్తూ కనుపించిందిడెల్లా. అబట్టలో, తొలి విరబోసుకొని, మర్మావయవాల్ని పెద్దఅకుల్తో కప్పకొని, వెలుతురును బీల్చుకుంటూ వస్తూంటే, ఆమెగూడా అడని మనిషిలా కనుపించింది. వాళ్లకూ, డెల్లాకు ఒక్కటేతేడా వాళ్ళు కాస్త భయంకరంగా వుంటారు. ఈమె అలావుండదు.

“ఏమిటలా క్రొత్తగాచూస్తున్నావ్? అడిగింది.

“క్రొత్తగాకనుపించే అందాల్ని క్రొత్తగానేచూడాలి!” అన్నాను

“నేనుచెప్పిందీ గుర్తుందా? మరచిపోయావా?”

“ఎలామరుస్తాను. గుర్తుంది.” అన్నాను.

“నువ్వు వెళ్ళేప్పుడు ఒకతుపాకీ ఇక్కడవుంచి వెళ్ళు!”

“ఎందుకు?”

“అతను పట్టినపట్టు విడువకుండానువ్వు రావలసిందేననీ, నన్ను తీసుకురావద్దనీ అంటే, కనీసం ప్రాణరక్షణకన్నా ఉపయోగిస్తుందది”.

“అలాగే! అయినా ఆపరిస్థితిరాదు అతన్ని వొప్పించగలను.”

అన్నాను నేను కూడానీళ్లగుంటవైపు దారితీస్తూ.

నాపనులన్నీ ముగించుకునేసరికి చీకటిపడింది.

డెల్లాకుధైర్యంచెప్పి, గూడెంకు బయలుదేరాను కాలినడకన. కొంతదూరంవెళ్ళేసరికి నాకెదురుగా ఒకస్త్రీ పరుగెత్తుకురావడం కనుపించింది. ఆమె వెనుక దూరాన ఏదో జంతువు తరుముకుంటూ వస్తూంది.

ఆమెవచ్చి నన్ను ఘట్టగా పట్టుకుంది.

వాళ్లభాషలోనే అడిగాను ఆమెను. ఎందుకలా పరుగెత్తుతున్నావని.

కట్టెపుల్లలకోసం తనుఅడవిలోకి వచ్చాననీ, అడవిపందొకటి వెంటపడిందనీ భయపడి పరుగెత్తుకొస్తున్నాననీ చెప్పింది. అంతలోనే ఆకుల్ని తొక్కుకుంటూ గలగలశబ్దంచేస్తూ దగ్గరలోకి వచ్చేసిందా పంది.

తుపాకీపే కెత్తాను. గురిచూసి, టక్కున ట్రేగ్గర్ నొక్కాను చీకటిని మెరుపుల్తోచీల్చుకుంటూవెళ్ళి పంది తలకు తగిలింది.

గుండు తగలగానే పట్టెలుకొట్టింది. తుపాకీగుండు కలిగించిన బాధకు, దానివంటికున్న ముళ్ళునిక్క బొడుచుకుని వున్నాయి అదిమనుషుల్ని వాటితో గీకినాచాలు చర్మం చినిగి, మాంసపు కండలు తెగి, ఎముకలువిరిగి, నిముషాల్లో ప్రాణాలు పోతాయి.

పందిమళ్ళా లేచింది. నావైపు వచ్చేందుకు ప్రయత్నంచేస్తున్నట్లు తోచింది. మళ్ళా గన్ పై కెత్తాను. గురిచూశాను. రెండడుగులుముందుకు వేశాను. భయంతో బిక్కచచ్చిన ఆడని స్త్రీనన్ను ఘట్టిగా అదిమి వట్టుకొవడంతో ముందుకు అడుగు వెయ్యడానికి ఆమె బరువును కూడాలాగవలసి రావడంతో ఆయాసంవేసింది.

ట్రేగ్గర్ నొక్కాను. మరోగుండు దూసుకుపోయింది. ఈ మారు పాట్టకు రంధంపొడిచింది నేను విడిచిన గుండు. ఆడవి పంది కుప్పకూలి పోయింది. ఎడంచేత్తో మెడను కరచుకున్న ఆమెచేతుల్ని తోసేశాను.

ఎత్తైన ఆమె ఆచ్ఛాదన లేని వడ్డోజాలు నావీపుకు గ్రుచ్చుకున్నాయి. రక్తంలో చార్జర్ పెట్టినట్లు కరెంటు వుట్టింది. అయినా తమాయించుకొని వెనక్కుతిరిగాను. ఆమె

సిగ్గుతో కళ్ళు దించుకొనివుంది.

అంతకు ముందు పున్నమి రాతినాడు ఆడవాళ్ళ గూడెంకు డెల్టాకోసం వెళ్ళినప్పుడు, ఆగూడెంలొపున్న అందర్నీబాగానేచూశాను. కానీ ఇప్పుడు నాముందున్న స్త్రీకనుపించ లేదు వాళ్ళలో.

వేరేగుంపుకు చెందిన మనిషేమోనన్న అనుమానంకలిగింది. ఆమెనడిగాను. నాబాషవిని ఆశ్చర్యపోయి “నీకెలాతెలుసు మా బాష!” అంది.

“నేర్చుకున్నాను. ఇంతకూనువ్వు ఎవరిముఠాకు సంబంధించినదానివి?” అడిగాను. ఏదో పేరుచెప్పి, ఆముఠాలో వున్నానంది.

అదీవిలోనున్న మూడుముఠాల్లో ఆమెనాకు సంబంధించిన ముఠాలోనిదికాదని తెలుసు. అంతకుముందు యుద్ధంజరిగిన ఎదుటవాళ్ళకు సంబంధించిన మనిషా లేక, ఈ రెండుగాక, మూడో ముఠాలూకాని ఆలోచించాను. అమెనెలా అడగాలో అర్థంగాక ఆలోచించసాఠాను.

“నువ్వున్నముఠా ఈమధ్య యుద్ధంచేసిందా?” అడిగాను.

“చేసింది. కొద్ది రోజులక్రితం. ఎందుకు? అడిగిందామె.

“ఊరికే! నువ్వుఎవరితాలూకో తెలుసుకుందామని అడిగాను, అన్నాను.

“నువ్వుచాలా బాగున్నావు.” అంటూ రక్కున నాపైకు రికికొగిలించుకుని, ఎముకలు విరిగేలా, నాశరీరాన్ని తనబాహుబంధంలో బిగించింది.

బలవంతంగా ఆపట్టు విడిపించుకుని దూరంగా జరిగాను

“ఎందుకలా తోసేస్తావ్?” అడిగిందికోపంగా.

“మీరు అడవిమనుషులు మీతోచాలా జాగ్రత్తగా వుండాలి లేకుంటే మీముఠా, నాముఠాఒకటై గొంతుకోస్తారునన్ను,” అన్నాను.

“ఇక్కడెవరూలేరుగా! మావాళ్లకు తెలీదులే!” అందిచిన్నగా

“అయినాసరే! నువ్వు వెంటనేవెళ్లిపో!” కోపంగాఅరిచాను.

“వెళ్లను. నీమీద నాకు ఇష్టంగావుంది. అదితీరాకేపోతాను.

అందిమొండిగా.

నాకుభయంతోపాటు కోపంకూడాపుట్టుకొచ్చింది. ప్రక్కనెవరన్నా మాగూడెంమనిషి వుండివుంటే బాగుండుననిపించింది

“నీతోనాకు అనవసరం. నేనువెళ్తున్నాను.” అన్నానుముందుకు కదుల్తూ.

ఆమె టక్కుననాకు అడ్డంగాపడి రెండు కాళ్లుబందించిపట్టుకుంది. గుంజుకున్నాను. లొక్కున్నాను. ఎలాగైనా ఆపట్టు తప్పించుకునిపారిపోవాలని ప్రయత్నించాను. ఆమెది ఉడుంపట్టు విడిపించుకోవడం నావల్లకాలేదు ఇకలాభంలేదని తుపాకీపైకెత్తి, ఆమెతలకు గూరిపెట్టాను.

“మర్యాదగావదులు! లేకుంటే ఆపందిని కాల్చినట్లు నున్నా కాల్చి చంపుతాను.” అన్నాను బెదరిస్తూ.

“చంపెయ్! నేను మాత్రంవదలను. నేనుచచ్చాక మాగూడెంవాళ్లుఎటూ వస్తారు. ఎలాచచ్చింది చూస్తారు. తుపాకీతో కాల్చిచంపే తెలివివున్న మనిషివి నువ్వొక్కడివేనన్న విషయం సులభంగా తెలుసుకుంటారు. ఆతర్వాత మీనాయకుడితో విషయాలుచెప్పుతారు. అతనుకూడా నిన్నుకాపాడలేడు. ఇలాంటి విషయాలలో మేమంతా ఒక్కటే. చంపెయ్!” అంది ధైర్యంగా.

అడకత్తెరలో ఇరుక్కున్నట్లయింది.

నాకెటూతోచలేదు. చీకటి దట్టంగా పేరుకుని పోయింది. నాకోసంనాయకుడూ, అతని అనుచరులూ ఎదురుచూడటం ప్రారంభిస్తారు. ఒకవేళనేను రాకుంటే కంగారుపడి నామకాంకువెళ్తారు. డెల్లాకునేను బయలుదేరివెళ్ళి చాలా సేపయిందని

సప్లిమెంట్ పోటీ-9

43,44,45,46,47 అంకెలను తీసుకొని, మీకు వచ్చిన వరుస క్రమంలో, ఈ క్రింది గళ్ళలో పూరించండి. మీ జవాబులను ఒక పోస్టుకార్డుపై జా తెల్లకాగితంపై వ్రాసి, దానితో 75 పైనల పోస్టులు స్టాంపులు బతపరచి, ఈ నెల 30 వ తేదీలోగా మాకు చేర్చాలి.

--	--	--	--	--

మా ఆఫీసులో సీలువేసిన జవాబుతో సరిపోలిన జవాబుకు ఒక ఏడాది ప్రతిక లేదా సప్లిమెంట్ ఉచితంగా పంపుతాం. ఈ పోటీలో అందరూ పాల్గొనవచ్చును.

ఒక్కొక్కరు 3 కూపన్లకు మించి పంపకూడదు. ప్రతి కూపనుకు 75 పైనల పోస్టులు స్టాంపులు వంపాలి. ఫలితాలు జులై 75 నెల మాస ప్రతికలో చూడండి.

ముఖచిత్ర వ్యాఖ్యల పోటీ

ఈ నెల "సప్లిమెంట్" ముఖ చిత్రాలు పరిశీలించండి. రెండింటికి సంబంధం ఉండేటట్లుగా ఒక్క మాటలోగాని, చిన్న నాక్యంలోగాని, చక్కటి వ్యాఖ్యలు ఒక పోస్టుకార్డుపై జా తెల్లకాగితంపై వ్రాసి, ఈ నెల 10 వ తేదీ లోపల మాకు చేరేటట్లు పంపండి. ఒక్కొక్కరు ఎన్ని వ్యాఖ్యలైనా పంపవచ్చు.

మాకు వచ్చిన వ్యాఖ్యలలో అత్యుత్తమమైన వ్యాఖ్యకు రూ. 20/- లు నగదు బహుమతి వంపుతాము.

దీనిలో "హోమ్ డెలివరీ" పభ్యలు మాత్రమే పాల్గొనాలి. సభ్యులు కానివారు తమ సభ్యత్వ రుమము వంపుతూ వ్యాఖ్యలు పంపవచ్చును. ఫలితాలు ఏచో నెల మాస ప్రతికలో ప్రచురించ బడతాయి.

—ఎడిటర్.

చెప్పుంది. దాంతోవాళ్ళు నాకేమయిందోనని వెతుక్కుంటూ బయలుదేరి ఇటువైపుగా వస్తారు. వచ్చినేను వాళ్ళ తాలూకు ఆడమనిషితో ఒంటరిగా వుండటం చూశారంటే.....

ఆపైన ఆలోచించలేక పోయాను.

నాకంటూ ప్రత్యేకంగా ఒక ఆడమనిషి వుందనీ, ఆమెను నావెంట తెచ్చుకున్నాననీ, మాజాతినియమం ప్రకారం ఆమెను తప్పమరెవ్వరినీ తాకగూడదనీ చెప్పాను. అంతావిని, తనపట్టు మరింత ఘట్టిచేసింది తప్పనన్ను వదలలేదు.

వాళ్ళ ఇలాకా మనుషులు ఏక్షణంలోనైనా వచ్చే ప్రమాదం వుందనీ, నాకోసం ఆతృతగా ఎదురు చూస్తుంటారనీ, దయచేసి వదలి పెట్టమని నచ్చచెప్పి ప్రయత్నంచేశాను.

నేను చెప్పే కొద్దీ ఆమెపట్టుదల ఎక్కువైంది.

అప్పటికి దాదాపు పదిహేనునిముషాలనుంచి మా ఇద్దరి మధ్య గొడవ జరుగుతూంది. ఇకపాడిగించి లాభంలేదనిపించింది. అడవి మనిషి. అందులో ఉద్రేకంతో మత్తెక్కివుంది. ఆమెకు సాంప్రదాయం, మంచీ, అనేవేని అర్థమయ్యేట్లుగానీ, పదిమంది కంట పడితే ఎదురొచ్చే ప్రమాదభయముగానీ లేవని తోచిందినాకు.

అరక్షణంకళ్ళుమూసుకుని ఆలోచించాను.

మనస్సుకు, మనస్పాక్షికి, వ్యతిరేకంగా, కేవలంనా ప్రాణాల్ని నేను కాపాడు కోవడంకోసం, ఆమెను అతితొందరగా వదిలించుకోవడంకోసం, ఆమెకోరిక తీర్చేందుకు నిర్ణయించు కొన్నాను.

“నీకోరిక తీరుస్తాను! లే!” అన్నాను.

లేడిలా ఒక్క గెంతులొ లేచి నిలుచుందినాముందు. నాచేతుల్ని ఆమెచేతుల్లో ఘట్టిగాపట్టుకుంది.

అరగంట తర్వాత నన్ను అయిష్టంగా వదలివేల్చామె. ఆమె

చెట్లలో కలసి పోయాక నేను మెల్లగా వెనక్కివచ్చి తుపాకీ తీసుకొని దారిపట్టాను.

నేను చంపినపంది వెల్లికిలా పడివుందక్కడే!

“నేను గూడెంచేరేసరికి జనమంతా ఆయుధాలతో సన్నద్ధులై వున్నారు. “ఏమిటింత ఆలస్యమైంది.?” అడిగాడు నాయకుడు

“వొంట్లో బాగాలేదు. నీరసంగావుంది. మీతోరాలేననుకుంటాను.” అన్నాను

“ ఇవ్వాళ నువ్వుతోడు వున్నానని ఆనందంగావుందిమాకు. నువ్వు చెయ్యవలసిందేమీ లేదు. నడవలేకుంటే చెప్పి నావాళ్ళు మోసుకొస్తారు.” అన్నాడు నాయకుడు.

“అదికాదు?”

నామాటకు ఎదురుచెప్పవద్దు. నీకోరికలెన్నో తీర్చాను. వెంట తోడుగా రమ్మంటున్నాను.” అన్నాడు నాయకుడు.

నాక్కూడా ఆవిషయంగురించి వాదనపొడిగించడం ఇష్టం లేకపోయింది.

“డెల్లా ఒంటరిగా వుండాలక్కడ. నేనుఇలా వెళ్తున్నానని చెప్పే భయపడింది. నన్ను మానెయ్యకుంది. అదివీలుగాకుంటే తన్ను వెంటతీసుకువెళ్లమంది. అందుకేకాస్త వెనుక అడుగు వేశాను.” అన్నానునేను.

“ఆమె గురించి కంగారు పడకు. మీకుకాపలాగా వుంచిన మనుషుల్నినిన్నవచ్చెయ్య మన్నాను. వాళ్లనుపంపుతాను.” అన్నాను.

“అయినా ఆమెకు తృప్తిగావుండదు నాకునముద్రంలో ఏ మన్నా జరుగుతుందేమోనన్న భయంతో తల్లడిల్లి పోతుంది. అందుకే నావెంటరావాలని పట్టుబట్టింది”. అన్నాను.

“నీ ప్రాణాలకు ఏవిధమైన భయంలేదు. అనసరమైతే నాముఠామెత్తాన్ని బలిపెడతాను. ఆడవాళ్ళుమనతో రాకూడదు. అది

మంచిదికాదు.” అన్నాడు నాయకుడు.

నేను ఆలోచనలో పడ్డాను.

“ఆమెకు అక్కడ వుండడం భయంగావుంటే మా ఆడ వాళ్ల గూడెంకు పంపిస్తాను. మన మొచ్చిందాకా అక్కడ వుంటుంది.” అన్నాడు నాయకుడు.

అలాంటి సూచనకు డెల్లా ఒప్పకోదని నాకు తెలుసు. అయినా అలా చెయ్యడం మంచిదనిపించింది. ఒంటరిగా వుండి పిచ్చి పిచ్చి ఆలోచనలు చేసుకుంటుందెమోనన్న అపనమ్మకం కూడా నాకు వుంది.

అలాగే చేద్దాం! మనం బయలుదేరుదాము ఎంతపైవో వుంది.” అడిగాను.

ఆకాశం కేసి చూసి, నాకు ఒక నక్షత్రాన్ని చూపిస్తూ అది అక్కడ్నుంచి రెండు బారలు పైకి పోయాక కదులు దాం అన్నాడు.

అతనితో చెప్పి ఇద్దరు అడవి మనుషుల్నితోడు తీసుకొని నా గుడిసెకు తిరిగి వచ్చాను. డెల్లాకు జరిగిందంతా చెప్పి, ఒంటరిగా వుండేందుకు, అష్ట కష్టాలు పడి ఒప్పించాను. ఆమె ఆడవాళ్లున్న గూడెంకు వెళ్లడానికి వెనుకంజ వేసింది. అక్కడా, ఇక్కడా ఒంటరిగానే వుండడమవుతుంది. కాబట్టి సాయంగా ఇద్దరు మనుషుల్ని వదలివెళ్లిమని చెప్పింది. నావెంట వచ్చిన మనుషులిద్దర్నీ ఆమెకు చూపించి, వాళ్లు చేయవలసింది, చెప్పి, వదలి వేశాను అక్కడే. తిరిగి గూడెంకు బయలుదేరి వచ్చాను.

(స కేషం)